

नाशिक विभागाकरीता महा-ई-सेवा केंद्र स्थापित  
करण्यासाठी खाजगी संस्थेची नियुक्ती करण्यासाठी

महाराष्ट्र शासन

सामान्य प्रशासन विभाग

शासन निर्णय, क्रमांक / मातंसं/प्रक्र 28 (2)/39,

दिनांक-28 फेब्रुवारी, 2011.

वाचा - शासन निर्णय क्रमांक मातंसं /प्रक्र.28/39, दिनांक 3 डिसेंबर, 2008

प्रस्तावना : -

केंद्र शासनाच्या राष्ट्रीय ई-गव्हर्नन्स कृती कार्यक्रमांतर्गत (NeGP) राज्यातील ग्रामीण व शहरी भागातील नागरीकांपर्यंत शासकीय, निमशासकीय व खाजगी सेवा पोहोचविण्यासाठी प्रत्येक सहा गावांकरीता एक या प्रमाणात महा-ई-सेवा केंद्र सुरू करून सर्व सेवा जनतेला विनासायस व कमी श्रमात खाजगी संस्थेकडून उपलब्ध करून देण्याची योजना असून हे धोरण साध्य करण्यासाठी केंद्र शासनाने 27 केंद्रीय, राज्य व एकत्रीक मिशन मोड प्रकल्पासह (MMPs) 8 इतर पुरक योजना राष्ट्रीय ई-गव्हर्नन्स कृती, कार्यक्रमांतर्गत (NeGP) हाती घेतल्या आहेत.

ग्रामीण भागात नागरीकांना शासकीय, खाजगी व सामाजिक सेवा जास्तीत जास्त पारदर्शक एकात्मिक संगणकीय पध्दतीने माहिती तंत्रज्ञानाच्या माध्यमातून उपलब्ध करून देणे हा या योजनेचा मुख्य उद्देश आहे. हा उद्देश साध्य करण्याकरीता भारतात एकूण 1 लक्ष CSC केंद्र स्थापित करून त्यांचे जाळे निर्माण करण्याचे केंद्र शासनाने ठरविले असून CSC केंद्र हे वरील सेवा प्रदान करण्याकरीता front End म्हणून काम करतील. महाराष्ट्रात 11,818 केंद्रे स्थापन करण्यात येत आहेत. कोकण, पुणे, औरंगाबाद, अमरावती व नागपूर विभागाकरीता महा-ई-सेवा स्थापन करण्याकरीता खाजगी संस्थांची नियुक्ती उपरोक्त संदर्भाधीन दि. 3/2/2008 रोजीच्या शासन निर्णयान्वये करण्यात आली आहे. नाशिक विभागात 1362 केंद्रे स्थापन करण्यात येणार आहेत. या पूर्वी नाशिक विभागाकरीता निवडण्यात आलेली थी आय इन्फोटेक या कंपनीचे काम समाधानकारक नसल्यामुळे उच्चाधिकार समितीच्या दिनांक 28 ऑक्टोबर, 2009 रोजी च्या निर्णयानुसार त्यांच्याशी करण्यात आलेला करार संपुष्टात आणण्यात आला आणि नवीन संस्थेची निवड करण्यात आली आहे. या करीता शासनाने खालील निर्णय घेतला आहे.

शासन निर्णय :-

नाशिक विभागाकरीता महा-ई-सेवा केंद्र स्थापन करण्यासाठी मेसर्स थी आय इन्फोटेक या संस्थेबरोबर करण्यात आलेला करार संपुष्टात आणण्यात आला असून या विभागाकरीता 1362 (1223 ग्रामीण भागात व 139 शहरी भागात) महा-ई-सेवा केंद्रे स्थापन करण्यासाठी पुढील पाच वर्षा करीता भारतीय फायनान्स समृद्धी लिमिटेड या कंपनीची निवड करण्यात आलेली आहे.

हा शासन निर्णय दिनांक 10 जून, 2010 च्या उच्चाधिकार समितीच्या बैठकीत घेतलेल्या निर्णयास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या [WWW.maharashtra.gov.in](http://WWW.maharashtra.gov.in) या संकेतस्थळावर उपलब्ध असून त्याचा संगणक संकेतांक 20110305145357001 असा आहे.

महाराष्ट्राचे राज्यपाल यांच्या आदेशानुसार व नावाने

(श्री.सु.ह.जाधव)

उप सचिव तथा संचालक

प्रति,

राज्यपालांचे सचिव,  
मुख्यमंत्री यांचे प्रधान सचिव,  
उपमुख्यमंत्री यांचे सचिव,  
महालेखापाल -1, (लेखा व अनुज्ञेयता), महाराष्ट्र मुंबई,  
महालेखापाल- 1, (लेखा परिक्षा ), महाराष्ट्र, नागपूर,  
अधिदान व लेखा परिक्षा अधिकारी, मुंबई / लेखाकोष भवन ,वांद्रे (पूर्व), मुंबई,  
नियामी लेखा परीक्षा अधिकारी मुंबई,  
सर्व मंत्री / राज्यमंत्री यांचे खाजगी सचिव,  
शासनाचे मुख्य सचिव / अपर मुख्य सचिव / प्रधान सचिव / सचिव ,  
विकास आयुक्त , उद्योग जिल्हाधिकारी जिल्हापरीषदांचे मुख्य कार्यकारी अधिकारी ,  
सर्व जिल्हा कोषागार अधिकारी ,  
सर्व मंत्रालयीन विभाग,  
मंत्रालयीन विभागाच्या नियंत्रणा खालील सर्व विभाग प्रमुख व कार्यालय प्रमुख ,  
नियड नस्ती (2 प्रती)